



umhvervisstovan

GÓÐKENNING

Við heimild í kunngerð nr. 72 frá 3. júní 2013 um góðkenningu av virkjum, sum framleiða, umvæla og endurnýggja pakktilfar, plattar o.a. úr viði góðkennir Umhvervisstovan við hesum:

Navn á virki við góðkenning:	
Verkstaðurin á Brekku	
Bústaður hjá virki:	
Á Brekku 31, 700 Klaksvík	
Galdandi fyri virkseini:	
At framleiða pakktilfar, plattar o.a. úr hitaviðgjørðum timbri	
V-tal:	Góðkenning nr.:
404802	FO-003 HT
Galdandi frá:	Galdandi til:
05-08-2019	04-08-2022
Mál nr.	
19/00444	

Argir, hin 05-08-2019

Suni Petersen, deildarleiðari

Vivie Davidsen, málsviðgeri

1 Heimild

Henda góðkenning at framleiða, umvæla og endurnýggja pakkitilfar, plattar o.a. úr viði er givin við heimild í § 2, stk. 1 í kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði.

Sambært International Standard for Phytosanitary Measures (ISPM No. 15, kapittul 4.3), hava mynduleikarnir í framleiðaralandinum ábyrgd av at tryggja og prógva, at framleiðsla av pakkitilfari fer fram sambært treytunum í standardinum. Standardurin er partur av reglunum undir International Plant Protection Convention.

Sambært § 3 í kunngerð nr. 72 frá 2013 kann Umhvørvisstovan seta treytir og sambært § 4 í somu kunngerð hevur Umhvørvisstovan eftirlit við, at ásetingar í kunngerðini og góðkenningini verða hildnar. Krav til mannagongdir eru settar í góðkenningartreytunum.

2 Umsókn

Hin 3. juni 2013 kom nýggj kunngerð í gildið, um at framleiða, umvæla og endurnýggja pakkitilfar, plattar o.a. úr viði. Umsitingin av hesum virkseimi, varð við hesi kunngerðini løgd til Umhvørvisstovuna.

Hin 01. mai 2019 var Umhvørvisstovan á vitjan á Verkstaðnum á Brekku, har virkisleiðslan greiddi frá framleiðsluni og mannagongdum. Umhvørvisstovan gekk gjøgnum viðkomandi skjøl. Hin 7. juni 2019 fekk Umhvørvisstovan umsókn um góðkenning til framhaldandi framleiðslu. Verkstaðurin á Brekku er ein vardur verkstaður undir Almannahverkinum til starvsfólk við serligum avbjóðingum. Verkstaðurin á Brekku hevur gjørt uppskot til mannagongdir.

Verkstaðurin á Brekku søkir um góðkenning til:

- framleiðslu av pakkieindum úr hita- ella methylbromid viðgjørdum viði, sambært kunngerð nr. 72 frá 3. juni 2013.

Umsóknin fevnir m.a. um:

- Umsókn dagfest 7. juni 2019
- Vitjan á verkstaðnum hin 01-05-2019

3 Lýsing av virkseminum

Virkið fær hitaviðgjørdan¹ og avbarkaðan við frá føroyskum virki, sum hevur góðkenning at framleiða plattar sambært kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði.

Framleiðslan er í leigaðum hølum á Brekku 31, 700 Klaksvík. Framleiðslan er innandura, meðan goymslurnar eru uttandura. Plattarnir verða seldir til virkir í Føroyum.

Verkstaðurin á Brekku hevur gjørt mannagongdir fyri skjalprógv, framleiðslu, merking, upplæring og frávik.

4 Málsviðgerð

Grundarlag undir málsviðgerðini eru hesi skjøl:

1. Umsókn um góðkenning.
2. Lov nr. 370 af 21. December 1938 for færøerne om bekæmpelse af smitsomme plantesygdomme og skadedyr
3. Kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði
4. International Plant Protection Convention 1997 (IPPC)
5. International Standards for Phytosanitary Measures No. 15 (ISPM No. 15)
6. Vegleiðing til virki, sum framleiða ella umvæla plattar o.a. úr innfluttum, viðgjørdum timbri. Umhvørvisstovan, Vegleiðing 15/2014 (hereftir nevnd Plattavegleiðingin).
7. Samskipti við virkisleiðslu.

Í málsviðgerðini er serligur dentur lagdur á, at virkið hevur skipanir til skjalprógv, merking av framleiddum eindum, mannagongdir og góðskustýring.

¹ Viður, sum heilt ígjøgnum í minst 30 samanhagandi minuttir er hitaður til í minsta lagi 56 °C, ISPM No. 15

5 Góðkenningartreytir

Góðkenningin er givin við niðanfyri nevndu treytum:

5.1 Almennar treytir

- 5.1.1. Hendan góðkenning, við møguligum broytingum og dagføringum, skal altíð vera tøk á virkinum, og skulu øll viðkomandi starvsfólk kenna innihaldið í henni og verða kunnað um ta lóggávu, sum góðkenningin er grundað á.
- 5.1.2. Eigaraskifti, navnabroyting ella avtøka skal fráboðast Umhvørvisstovuni í seinasta lagi 7 dagar eftir at broytingin er framd.
- 5.1.3. Framleiðslan skal lúka treytirnar í International Plant Protection Convention (IPPC) og International Standard for Phytosanitary Measures (ISPM No. 15), umframt vegleiðing til virki, sum framleiða ella umvæla plattar o.a. úr innfluttum, viðgjørdum timbri (Umhvørvisstovan Vegleiðing 15/2014). Tó er tað altíð seinasta útgáva av ISPM No. 15, sum er galdandi.
- 5.1.4. Virkið skal hava skil á, hvussu nógv merkistempul eru í nýtslu, og at merkistempul, sum ikki eru í nýtslu, eru goymd á tryggum stað ella fyribeind.
- 5.1.5. Umhvørvisstovan hevur eftirlit við virkinum.
- 5.1.6. Umsókn um endurnýgging av hesi góðkenning skal vera Umhvørvisstovuni í hendi í seinasta lagi trýggjar mánaðir fyri, at henda góðkenning gongur út.

5.2 Innrætting og rakstur

- 5.2.1. Framleiðslan skal verða soleiðis, at treytirnar í góðkenningini altíð verða hildnar.
- 5.2.2. Alt økið, sum henda góðkenning viðvíkur, skal verða væl skipað og ruddiligt, og merkt soleiðis at óviðkomandi ikki hava atgongd.
- 5.2.3. Bert timbur, sum er viðgjørt sambært ISPM No. 15, kann nýtast til framleiðslu og umvæling av pakkieindum.
- 5.2.4. Skjalprógv fyri timbur til framleiðsluna skal í minsta lagi lúka treytirnar sambært ISPM No. 15 (Plattavegleiðingin; kap 5).

5.2.5 Allar framleiddar, umvældar og endurnýggjaðar pakkieindir skulu merkjast sambært ISPM No. 15 (Plattavegleiðingin; kap. 6, 7 og 8).

5.3 Mannagongdir og innaneftirlit

5.3.1. Verkstaðurin á Brekku skal í minsta lagið hava skrivligar mannagongdir fyri hvørt av niðanfyri nevndu punktunum, sum tryggja:

- At alt timbur, sum virkið tekur ímóti til at framleiða ella umvæla pakkieindir, o.a. er viðgjørt á góðkendum virki, og hevur neyðug skjalprógv (Plattavegleiðing, kap. 5).
- At tað bert verður brúkt timbur til framleiðsluna, sum er viðgjørt sambært ISPM no. 15, Annex 1 (Plattavegleiðing, kap. 4).
- At viðgjørt timbur trygt verður hildið burtur frá óviðgjørðum timbri, tá tað verður flutt, allastaðni í samband við framleiðsluna á virkinum og á goymslu.
- At pakkieindir verða merktar eftir ásetingunum í ISPM-15, Annex 2 (Plattavegleiðingin, kap. 6).
- At møguligir feilir í framleiðsluni verða staðfestir og rættaðir.
- At møgulig staðfesting av skorðdýrum o.ø. verður skrásett, fráboðað og kannað.
- At góðkendar mannagongdir verða hildnar, og at tær verða endurnýggjaðar eftir tørvi.
- At verandi og nýggj starvsfólk, sum røkja uppgávur í sambandi við framleiðslu av viðgjørðum timbri, verða upplærd og sett inn í galdandi mannagongdir.

5.4 Rakstrarskráseting

5.4.1. Verkstaðurin á Brekku skal hava eina skrásetingarskipan, sum eftirlitsmyndugleikin kann góðtaka.

5.4.2. Virkið skal skráseta hesar upplýsingar:

- Navn, bústað og góðkenningarnúmer hjá veitarum av timbri
- Avrit av góðkenningarskjølum hjá veitarum
- Øll handilsskjøl, sum virkið fær í samband til innflutning av viðgjørðum timbri
- Øll skjøl, sum verða brúkt í sambandi við pkt. 5.3.1 til 5.3.3.

5.4.3. Rakstrarskrásetingarnar skulu goymast í 5 ár og eftirlitsmyndugleikin skal til eina og hvørja tíð kunna síggja tær.

5.5 Eftirlit

5.5.1. Umhvørvisstovan kann koma á móttøkustað har vørueindir verða uppskipaðar, at eftirkannað vøru, merking og skjalprógv.

- 5.5.2. Umhvørvisstovan skal til eina og hvørja tíð kunna kanna skjalprógv fyri innflutningi, viðgerð og merking á virkinum.
- 5.5.3. Umhvørvisstovan góðskuskoðar allar mannagongdirnar, sum eru viðkvæmar fyri skjalprógving og framleiðslu av pakkieindum saman við viðkomandi ábyrgdarstarvsfólki á virkinum regluliga, tó í mesta lagi tvær ferðir um árið.

6 Afturtøka av góðkenning

Sambært § 5 í kunngerð nr. 72 frá 3. juni 2013 kann Umhvørvisstovan taka góðkenningina aftur, um Verkstaðurin á Brekku ikki lýkur treytirnar í hesi góðkenning.

7 Kæra

Henda góðkenning kann sambært § 6 í kunngerð nr. 72 frá 3. juni 2013 kærast til landsstýrismannin í umhvørvismálum. Kærufreistin er fýra vikur frá tí degi, at avgerðin er móttikin. Kæra skal sendast til Umhvørvisstovuna, sum síðani sendir hana til landsstýrismannin í umhvørvismálum, við skjølunum í málinum.